

Врз основа на член 335 и член 535 од Законот за трговските друштва и одредбите од Статутот на ИНТЕРПРОМЕТ Акционерско друштво за промет на стоки и услуги на големо и мало-Тетово, со седиште на ул.Илинденска бр.18-а, Тетово, ЕМБС 4057783 и ЕДБ 4028974115871 – пречистен текст на Статутот заведен во Друштвото под број 0101-453/1 од 15.09.2021 година, како и во согласност со одредбите од Планот за поделба на друштвото донесен со одлука на управниот одбор за донесување на план за поделба на ИНТЕРПРОМЕТ АД Тетово со издвојување со основање на ново трговско друштво од ден 24.11.2025 година, заведена во друштвото под архивски број 0202-466/2 од 24.11.2025 година и изготвен во форма на нотарски акт број ОДУ 498/2025 од ден 25.11.2025 година на нотар Нита Џафери-Исени од Тетово, Собранието на акционери на ИНТЕРПРОМЕТ АД Тетово, на седницата одржана на ден 30.01.2026 година, ја донесе следната:

интерпромеш

а. д.

Бр. 0201-5411

30.01.2026 год.

ТЕТОВО

ОДЛУКА

За стекнување на сопствени акции со откуп
во постапка за поделба на ИНТЕРПРОМЕТ АД Тетово

Член 1

Со оглед на тоа дека ниту еден акционер на ИНТЕРПРОМЕТ АД Тетово во определениот рок не се јавил со цел откуп на неговите акции, друштвото нема да се стекне со сопствени акции по пат на откуп на акции во рамките на постапката за поделба на друштвото со издвојување со основање на ново трговско друштво.

Член 2

Оваа одлука стапува во сила со денот на нејзиното донесување.

Образложение

Од страна на надзорниот одбор на ИНТЕРПРОМЕТ АД Тетово, донесена е одлука број 0203-464/2 од ден 21.11.2025 година, со која е дадено претходно одобрение и е задолжен управниот одбор на друштвото да пристапи кон преземање на дејствија за поделба на друштвото со издвојување со основање на ново трговско друштво, како и да донесе соодветен План за поделба.

Од страна на управниот одбор на ИНТЕРПРОМЕТ АД Тетово, донесена е одлука за усвојување на план за поделба на ИНТЕРПРОМЕТ АД Тетово со издвојување со основање на ново трговско друштво од ден 24.11.2025 година, заведена во друштвото под архивски број 0202-466/2 од 24.11.2025 година. Воедно, изготвен е План за поделба на ИНТЕРПРОМЕТ АД Тетово со издвојување со основање на ново трговско друштво во форма на нотарски акт број ОДУ 498/2025 од ден 25.11.2025 година на нотар Нита Џафери-Исени од Тетово.

Согласно член 16 и 17 од Планот за поделба, акционерите на друштвото во рамките на постапката за поделба имаа право и можност да се произнесат:


- Дека за сите или дел од своите акции ќе преземат удел во новооснованото друштво, и по потреба, разлика во пари чијшто износ не може да надмине 10% од номиналниот износ на примените удели;
- Дека не сакаат за нивните акции да преземат удел во новооснованото друштво, и бараат од ИНТЕРПРОМЕТ АД Тетово да им ги откупи нивните акции според понудената цена утврдена во овој План за поделба.

Акционерите кои не се произнеле на еден од начините наведени погоре се смета дека остануваат акционери во ИНТЕРПРОМЕТ АД Тетово.

Во текот на постапката за поделба, до друштвото не се доставени изјави од акционери кои не сакаат за нивните акции да преземат удел во новооснованото друштво, и бараат од ИНТЕРПРОМЕТ АД Тетово да им ги откупи нивните акции според понудената цена утврдена во Планот за поделба, која изнесува 4.500 денари, односно 73 евра.

Со оглед на горенаведеното, а во согласност со член 335 и 535 од Законот за трговските друштва, Собранието на акционери ја донесе оваа одлука, како што е наведено во диспозитивот од оваа Одлука.

Собрание на акционери на ИНТЕРПРОМЕТ АД Тетово
Претседавач:



– Листа на акционери кои се произнеле дека не сакаат за нивните акции да преземат удел во новооснованото друштво, и бараат од ИНТЕРПРОМЕТ АД Тетово да им ги откупи нивните акции според понудената цена утврдена во Планот за поделба

ВоИНТЕРПРОМЕТ Акционерско друштво за промет на стоки и услуги на големо и мало - Тетово немаакционери кои доставиле изјави, односно не постојатакционери кои во определениот рок се произнеле дека не сакаат за нивните акции да преземат удел во новооснованото Трговско друштво ЕЛИТЕ РЕНТ ГРУП ДООЕЛ Тетово и кои бараат од ИНТЕРПРОМЕТ АД Тетово да им ги откупи нивните акции според понудената цена утврдена во Планот за поделба.